

മധുരമായ കുട്ടികളെ- നിശ്ചയബുദ്ധിയാണ് വിജയിയാവുന്നത്, നിശ്ചയത്തിന്റെ ആധാരത്തിൽ മാത്രമേ സ്വർഗ്ഗീയ രാജധാനിയ്ക്ക് യോഗ്യരായി മാറാൻ കഴിയൂ, ഭഗവാൻ ടീച്ചറായി നമ്മെ പഠിപ്പിക്കുകയാണെന്ന നിശ്ചയം ആദ്യം വേണം.

ചോദ്യം- അച്ഛൻ സർവ്വശക്തിവാനായിട്ടുകൂടി എല്ലാകാര്യങ്ങളും പ്രേരണയിലൂടെ ചെയ്യാത്തത് എന്തുകൊണ്ടാണ്?

ഉത്തരം- ബാബ പറയുന്നു- ഞാൻ ജ്ഞാനസാഗരനാണ്, എനിക്ക് ജ്ഞാനം കേൾപ്പിക്കുന്നതിനായി വരുകതന്നെ വേണം. പ്രൊഫസർ വീട്ടിൽ തന്നെ ഇരിക്കുകയാണെങ്കിൽ പിന്നെങ്ങിനെ പഠിപ്പിക്കാൻ കഴിയും? എനിക്കാണെങ്കിൽ നിങ്ങൾ കുട്ടികളെ പഠിപ്പിച്ച് യോഗ്യരാക്കി മാറ്റണം, സ്വർഗ്ഗത്തിന്റെ സമ്പത്ത് നൽകണം അതിനാലാണ് ഞാൻ ശരീരത്തിന്റെ ആധാരമെടുത്ത് വരുന്നത്. ഇതിൽ കുട്ടികൾക്ക് അല്പം പോലും സംശയം വരാൻ പാടില്ല.

ഗീതം- ആരാണ് അച്ഛനോടൊപ്പം.....

ഓംശാന്തി. അച്ഛനെ യജമാനനെന്നു പറയുന്നു. അച്ഛൻ ജലം കൊണ്ടുള്ള മഴയൊന്നുമല്ല പെയ്യിക്കുന്നത്. ഇത് മനസ്സിലേക്കേണ്ട കാര്യമാണ്. ഒരുകാര്യവും മനസ്സിലാക്കാതെയിരിക്കുകയാണെങ്കിൽ പറയും നിങ്ങൾ കല്പബുദ്ധിയാണ്. ഇപ്പോൾ പവിഴനാഥൻ എന്നത് പ്രശസ്തമാണ്. പവിഴനാഥൻ പവിഴമാക്കി മാറ്റുന്നു. കല്പാക്കി മാറ്റുന്നത് ആരാണ്? രാവണനെയാണ് കല്പകളുടെ നാഥനാക്കി മാറ്റുന്നവൻ എന്നു പറയുന്നത്. നിങ്ങൾ രാമന്റെ സമ്പ്രദായത്തിലാണ്, നിങ്ങൾ നമ്പർവൈസായി കല്പബുദ്ധിയിൽ നിന്നും പവിഴബുദ്ധിയായി മാറിക്കൊണ്ടിരിക്കുകയാണ്. രാജാവും റാണിയും എങ്ങനെയാണോ അതുപോലെ പ്രജകളും എങ്ങനെ പവിഴബുദ്ധിയുള്ളവരാകും? തീർച്ചയായും ആക്കിമാറ്റാൻ ഒരാൾ വേണം, ബാബ പവിഴബുദ്ധിയാക്കി മാറ്റി എന്നാൽ അതിലും ചിലർ സൂര്യവംശത്തിൽ, ചിലർ ചന്ദ്രവംശത്തിൽ, ചിലർ ദാസദാസിയായാകുന്നു, ചിലർ ധനികനായ പ്രജയായും മാറുന്നു. എല്ലാം പുരുഷാർത്ഥത്തിന്റെ ആധാരത്തിലാണ്. തീർച്ചയായും പരമപിതാ പരമാത്മാവിനേയാണ് പവിഴനാഥൻ എന്നു പറയുന്നത്. ഒരു മനുഷ്യനേയും ജ്ഞാനസാഗരൻ എന്നു പറയില്ല. നിരാകാരനായ ബാബയ്ക്കുള്ളതാണീ മഹിമ. ജ്ഞാനസാഗരനാണെങ്കിൽ ബാബയ്ക്ക് തീർച്ചയായും ജ്ഞാനം കേൾപ്പിക്കാൻ ശരീരം വേണം. ഏത് സംസ്കാരമാണോ എടുത്തുകൊണ്ടുപോകുന്നത് അതനുസരിച്ച് കർമ്മം ചെയ്യാൻ തീർച്ചയായും ശരീരം വേണമല്ലോ. ബാബയാണെങ്കിൽ നിരാകാരനായ പരമപിതാ പരമാത്മാവാണ്. ബാബയ്ക്ക് വളരെ ഉയർന്ന മഹിമയാണുള്ളത്. സർവ്വരുടേയും അച്ഛൻ ഒരേഒരു നിരാകാരനാണ് അതിനാൽ ബാബയും ആത്മാവ് തന്നെയാണ്. ആത്മാവ് തന്നെയാണ് കർമ്മേന്ദ്രിയങ്ങളിലൂടെ പറയുന്നത് ഇത് എന്റെ കുട്ടികളാണ്.

അച്ഛൻ മനസ്സിലാക്കിത്തന്നിട്ടുണ്ട് മനുഷ്യർ ബ്രാഹ്മണരെ കഴിപ്പിക്കുന്നു, അവരിലേയ്ക്ക് ആത്മാവിനെ ക്ഷണിക്കുന്നു എന്നിട്ട് ആത്മാവിനോട് ചോദിക്കുന്നു. ശരി, അഥവാ ഒന്നും ചോദിക്കുന്നില്ലെങ്കിൽപോലും, ബ്രാഹ്മണരെ കഴിപ്പിക്കാറുണ്ടല്ലോ. അഥവാ ആരുടേയെങ്കിലും പതി മരിച്ചെന്നു കരുതുക അവർ പറയും ഞാൻ പതിയ്ക്ക് ശ്രാദ്ധം കഴിപ്പിക്കുകയാണ്. ശരി, നിങ്ങളുടെ പതിയാണെങ്കിൽ മരിച്ചുപോയില്ലെങ്കിൽ ഇനി ആരെയാണ് വിളിക്കുന്നത്? ആത്മാവിനേയോ ശരീരത്തേയോ? മനസ്സിലാക്കേണ്ട കാര്യമല്ലേ. തീർച്ചയായും ആത്മാവിനേയല്ലേ വിളിക്കുക. ശരീരം നശിച്ചുപോയില്ലേ. ബ്രാഹ്മണനെ കഴിപ്പിക്കുന്നു, അർത്ഥം ബ്രാഹ്മണനിൽ പ്രവേശിച്ച് ആത്മാവ് കഴിക്കുന്നു. ഇപ്പോൾ മരിച്ചയാളുടെ ആത്മാവ് തന്നെയാണ് വരുന്നത് എന്നതിന് എന്താണ് തെളിവ്. തീർച്ചയായും വരും. ആത്മാവ് വന്ന് സംസാരിക്കുന്നു, അപ്പോൾ ചോദിക്കും ഇന്ന സാധനം എവിടെയാണ് വെച്ചിരിക്കുന്നതെന്ന് അപ്പോൾ ശരിയായ ഉത്തരവും നൽകുന്നു. അപ്പോൾ തീർച്ചയായും മനസ്സിലാകും ഞാൻ പതിയുടെ ആത്മാവിനെയാണ് കഴിപ്പിക്കുന്നത്, പതിയുടെ ആത്മാവിനെ നമസ്കരിക്കുന്നു. ബ്രാഹ്മണനെ നോക്കുകയേയില്ല. പതിയുടെ നാമരൂപത്തെക്കണ്ട് നമസ്കരിക്കുന്നു. ആ നാമരൂപം ഭസ്മമായിപ്പോയെങ്കിലും ആ ശരീരം ഓർമ്മ വരുന്നു. ബ്രാഹ്മണരിലാണ് ആത്മാവ് വരുന്നത്. മറ്റൊരു ആത്മാവ് വന്നു എന്നത് അനുഭവമാകും. ഇപ്പോൾ ആത്മാവ് വരുകയാണെങ്കിൽ തീർച്ചയായും വിശ്വസിക്കണമല്ലോ. നിങ്ങൾ കുട്ടികൾക്കും മനസ്സിലാക്കിത്തരുകയാണ് പരമപിതാ പരമാത്മാവ് നിരാകാരനാണ്, ബാബയ്ക്ക് സ്വന്തം ശരീരമില്ല അപ്പോൾ എങ്ങനെ സമ്പത്ത് നൽകും? അതിനാൽ തീർച്ചയായും ശരീരത്തിന്റെ ആധാരം എടുക്കേണ്ടിവരുന്നു. പരമപിതാ പരമാത്മാവ് ബ്രാഹ്മാവിലൂടെ സമ്പത്ത് നൽകാൻ വന്നിരിക്കുകയാണ് എന്ന കാര്യത്തിൽ ആദ്യം നല്ല നിശ്ചയം വേണം. പ്രേരണ

യിലൂടെ നൽകില്ലല്ലോ. ബാബ ജ്ഞാനസാഗരനായതിനാൽ വന്ന് പഠിപ്പിക്കണം. ഇത് മനസ്സിലാക്കേണ്ട കാര്യമാണ്. ആരുടെ ഭാഗ്യത്തിലാണോ ഭാവിയിലെ ഉയർന്ന പ്രാലബ്ധമില്ലാത്തത് അവർക്ക് മനസ്സിലാക്കാൻ കഴിയില്ല. ബ്രഹ്മാവിന്റെ ആത്മാവ് പറയുന്നു ഞാൻ ജ്ഞാനസാഗരനല്ല. പരമപിതാ പരമാത്മാവാണ് പറയുന്നത് ഞാൻ തന്നെയാണ് ജ്ഞാനസാഗരൻ, പക്ഷേ നിരാകാരനായ ഞാൻ മുകളിൽ ഇരുന്ന് പ്രേരണയിലൂടെ എങ്ങനെയാണ് പഠിപ്പിക്കുക? അങ്ങനെ ഒരിയ്ക്കലും പഠിപ്പ് നടക്കാറില്ല. പ്രഹസർക്ക് വീട്ടിൽ ഇരുന്ന് പ്രേരണയിലൂടെ പഠിപ്പിക്കാൻ കഴിയുമോ? തീർച്ചയായും സ്കൂളിലേയ്ക്ക് വരണം. അതിനാൽ പരമപിതാ പരമാത്മാവും വീട്ടിൽ ഇരുന്നുകൊണ്ട് പഠിപ്പിക്കില്ലല്ലോ. പ്രേരണയിലൂടെ ചിത്രത്തെ മനസ്സിലാക്കിത്തരാൻ സാധിക്കുമോ. ഈ ചിത്രങ്ങളും ശിവബാബയാണ് പുറത്തിറക്കിയത്. പിന്നീട് സ്വയം വന്ന് പറയുന്നു ഞാൻ തന്നെയാണ് ഇതെല്ലാം ഇറക്കിയത്. ബ്രഹ്മാവിനാണെങ്കിൽ ഒന്നും അറിയുമായിരുന്നില്ല. ഞാൻ തന്നെയാണ് കുട്ടികൾക്ക് ദിവ്യദൃഷ്ടി നൽകി ഉണ്ടാക്കിയത്. ചെയ്യുന്നവനും ചെയ്തിപ്പിക്കുന്നവനും അച്ഛൻ തന്നെയാണ്. ആദ്യം അച്ഛൻ മനസ്സിലാക്കിത്തരുന്നു ഞാൻ തന്നെയാണ് നിങ്ങൾ ആത്മാക്കളുടെ അച്ഛൻ. ഇല്ലെങ്കിൽ നിങ്ങൾ കുട്ടികൾക്ക് എങ്ങനെ സമ്പത്ത് ലഭിക്കും? ക്ഷേത്രങ്ങളുമതുപോലെയാണ്. ബാബയുടെ ആത്മാവിനാണ് ക്ഷേത്രമുള്ളത്. ബാക്കി എല്ലാം ജീവാത്മാക്കളുടെ ക്ഷേത്രങ്ങളാണ് എന്തെന്നാൽ ജീവാത്മാക്കൾ ജനന-മരണ ചക്രത്തിൽ വരുന്നു, പരമാത്മാവ് വരുന്നില്ല. അതിനാൽ ബാബയുടെ രൂപം നിരാകാരനാക്കിത്തന്നെ വെച്ചിരിക്കുന്നു. അതിനാൽ ബാബ പറയുകയാണ് ഞാൻ നിങ്ങളെ രാജയോഗം പഠിപ്പിക്കുകയാണ്. ബ്രഹ്മബാബയും പറയും- ഞാനും പഠിച്ചുകൊണ്ടിരിക്കുകയാണ്. ഇപ്പോൾ ഇതിൽ പ്രേരണയുടേയോ ശക്തിയുടേയോ കാര്യമില്ല. അഥവാ ആരെങ്കിലും പറയുകയാണ് ശക്തിയാണ് വരുന്നത് എങ്കിൽ സമ്പത്ത് എങ്ങനെ ലഭിക്കും? ഇവിടെ അച്ഛനാണെങ്കിൽ പറയുന്നു ഞാൻ നിങ്ങളെ രാജയോഗം പഠിപ്പിക്കുകയാണ്. ഭഗവാന്റെ വാക്കുകളാണെങ്കിൽ തീർച്ചയായും ശരീരത്തിൽ വരണം. ഇദ്ദേഹത്തിൽ(ബ്രഹ്മബാബ) ശക്തിയുണ്ട് എന്നല്ല. ഇവിടെ പഠിപ്പിന്റെ കാര്യമാണുള്ളത്. ഞാൻ നിങ്ങളുടെ അച്ഛനാണ് പിന്നീട് നിങ്ങളുടെ ടീച്ചറുമകേണ്ടിവരുന്നു. സർവ്വർക്കും എങ്ങനെ പ്രേരണ നൽകും? പിന്നെ എല്ലാവരേയും ഒരുപോലെ പഠിപ്പിക്കേണ്ടിവരും. ഇവിടെയാണെങ്കിൽ രാജധാനിയാണ് സ്ഥാപിതമാകുന്നത്. ചിലർക്ക് ദാസദാസിയാകേണ്ടിവരും, ചിലർക്ക് പ്രജയാകേണ്ടിവരും. അഥവാ ആർക്കെങ്കിലും ചോദിക്കാൻഗ്രഹമുണ്ടെങ്കിൽ ബാബയോട് ചോദിക്കാം- ഞങ്ങൾ എത്രത്തോളം യോഗ്യരായി മാറി? സൂര്യവും ശിയോ ചന്ദ്രവുംശിയോ അതോ ദാസദാസിയാകുമോ? അഥവാ ഞങ്ങൾ ഈ സമയത്ത് ശരീരം ഉപേക്ഷിക്കുകയാണെങ്കിൽ എന്ത് പദവി നേടും? ബാബയുടെ അടുത്ത് വന്ന് പഠിക്കുകയാണെങ്കിൽ പഠിപ്പിന്റെ ആധാരത്തിൽ ബാബയ്ക്ക് പറയാൻ കഴിയും. സ്കൂളിൽ കുട്ടികൾ മാസ്റ്ററോട് ചോദിക്കും മാസ്റ്റർ ജീഞങ്ങൾ എത്ര മാർക്കിന് പാസാകും? മാസ്റ്റർ പറയും നിങ്ങൾ പൂർണ്ണമായും പഠിക്കുന്നില്ല പിന്നെ എങ്ങനെ ഇത്രയും മാർക്ക് നേടാൻ സാധിക്കും? സ്വയവും മനസ്സിലാകും ഞാൻ പൂർണ്ണമായി പഠിക്കുന്നില്ലയെന്ന്. ഓരോരുത്തരുടേയും മനസ്സ് പറയും. പരിധിയില്ലാത്ത അച്ഛനും പറയാൻ സാധിക്കും ചിലരോട് ബാബ പറയാറുണ്ട് നിങ്ങൾ വളരെ നല്ല പുഷ്പമാണ്, വിജയമാലയിൽ ഇന്ന നമ്പറിൽ വരാൻ കഴിയും, ഈ സമയത്തിന്റെ അടിസ്ഥാനത്തിലാണ് എന്തെന്നാൽ പോകെപ്പോകെ വീഴാനും സാധ്യതയുണ്ടല്ലോ. നോക്കൂ ബാബയുടെ വളരെ അധികം കുട്ടികൾ ഇന്നില്ല എന്തുകൊണ്ടെന്നാൽ ശ്രീമത്തിലൂടെ നടക്കുന്നില്ല അല്ലെങ്കിൽ കാമത്തിന് വശപ്പെട്ട് ദേഹബോധത്തിന് വശപ്പെട്ട് പോയി, ചിലർ ലോപമോഹങ്ങൾക്ക് വശപ്പെട്ടു. മായ ഇങ്ങനെയാണ് അത് കളവും ചെയ്തിപ്പിക്കുന്നു. ഇതെല്ലാം മായയാണ് ചെയ്തിപ്പിക്കുന്നത്. പറയാറില്ലേ ഒരണ മോഷ്ടിച്ചാലും ലക്ഷങ്ങൾ മോഷ്ടിച്ചാലും കള്ളൻ തന്നെയാണെന്ന്.

ചിലർക്ക് മോശമായ ശീലങ്ങളുണ്ടാകും, ചിലരിൽ കാമത്തിന്റെ ശീലമുണ്ടാകും അതിനാൽ അവർ ഓടിപ്പോകുന്നു. അവർക്ക് ഇവിടെ നിൽക്കാൻ കഴിയില്ല. ലോപത്തിന് വശപ്പെട്ട് മോഷണവും നടത്താറുണ്ട്. മായ മോഷണം ചെയ്തിപ്പിക്കുന്നു, മായയുടെ പ്രവേശനയാണ്. ആദ്യത്തെ കാര്യം ദോഹാഭിമാനത്തെ ഉപേക്ഷിക്കുന്നില്ല എന്നതാണ്. ബാബ പറയുന്നു സ്വയത്തെ ആത്മാവാണെന്നു നിശ്ചയം ചെയ്യൂ. ആത്മാവ് അവിനാശിയാണ്, ശരീരം വിനാശിയാണ്. നിങ്ങൾ ആത്മാഭിമാനിയായി മാറൂ. ചിലർ രണ്ടോ മൂന്നോ മാസങ്ങൾകൊണ്ട് ദേഹീഅഭിമാനിയായി മാറുന്നു, ചിലരാണെങ്കിൽ 25 വർഷമെടുത്തിട്ടും ആകുന്നില്ല. ഒരു കോഴ്സ് ആത് ഇത്രയും വലുതാണ് 50-60 വർഷങ്ങൾ നടക്കുന്നു. പഠിക്കുന്ന കോഴ്സിനേയും പഠിപ്പിക്കുന്ന ടീച്ചറേയും അറിയുന്നില്ലെങ്കിൽ പിന്നെ എന്താണ് പഠിക്കുക? ഈ ബാബയെ മനസ്സിലാക്കുന്നതിലൂടെ ശിവബാബയേയും അറിയാൻ കഴിയും ആരിലാണ് ബുദ്ധിയോഗം വെയ്ക്കേണ്ടതെന്ന്. നമുക്ക് വിശ്വത്തിന്റെ അധികാരിയായി മാറണം ഒരു മനുഷ്യന് അങ്ങനെയാക്കി മാറ്റാൻ കഴിയില്ല. ഏതുവരെ നിശ്ചയം ഉണ്ടാകുന്നില്ലയോ അതുവരെ ഒന്നും മനസ്സിലാക്കിയില്ല എന്നതാണ് അർത്ഥം. 20-25 വർഷമായവർക്ക് പോലും പൂർണ്ണ നിശ്ചയം വന്നിട്ടില്ല. ചഞ്ചലപ്പെട്ടുകൊണ്ടിരിക്കുന്നു. ഇപ്പോൾ നിശ്ചയം, അടുത്ത സെക്കന്റിൽ സംശയം. ബാബ മനസ്സിലാക്കിത്തരുകയാണ് നിങ്ങൾ ഗോഡ്ഫാദർ എന്ന് വിളിക്കുകയാണെങ്കിൽ നിങ്ങൾ

ആത്മാക്കൾ എന്റെ കുട്ടികളല്ലേ. ഞാൻ നിങ്ങളുടെ അച്ഛനാണ്. എല്ലാവരും എഴുതും, ഓ, ഞങ്ങളുടേ ഒരേ ഒരു ഗോഡ്ഫാദറാണിത്. അച്ഛനിൽ നിന്നും സ്വർഗ്ഗീയരാജധാനിയുടെ സമ്പത്താണ് ലഭിക്കുന്നത്, അതിനാൽ തീർച്ചയായും രാജയോഗം പഠിപ്പിച്ചിട്ടുണ്ടാകില്ലേ. അച്ഛൻ തന്നെയാണ് പഠിപ്പിക്കുക. ഏതു വരെ അച്ഛനിൽ നിശ്ചയം വരുന്നില്ലയോ അതുവരെ അവർ സ്വർഗ്ഗത്തിന് യോഗ്യരല്ല എന്ന് മനസ്സിലാക്കിക്കൊള്ളൂ. അച്ഛനെത്തന്നെ അറിയുന്നില്ലെങ്കിൽ പിന്നെ എങ്ങനെ സമ്പത്ത് നേടും? അച്ഛൻ വരുന്നത് സമ്പത്ത് നൽകാനാണ്, പക്ഷേ എടുക്കുന്നില്ല എന്തുകൊണ്ടെന്നാൽ ഭാഗ്യത്തിലില്ല. നിശ്ചയബുദ്ധി വിജയിയാവും, സംശയബുദ്ധി വിനാശമാകും. ആദ്യമാദ്യം അച്ഛനെയെങ്കിലുമറിയൂ. നിരാകാരനായ അച്ഛൻ പരമപിതാ പരമാത്മാവല്ലേ. ബാബ വന്ന് പഠിപ്പിക്കുന്നു. സമ്പത്ത് ബാബയിൽ നിന്നാണ് ലഭിക്കുന്നത്. ബാബയ്ക്ക് രാജയോഗം പഠിപ്പിക്കണം, ഇതിൽ പ്രേരണയുടെ ഒരു കാര്യവുമില്ല. ടീച്ചർ വീട്ടിൽ ഇരുന്നിട്ട് പഠിപ്പിക്കുക- ഇത് അസാധ്യമാണ്. ബാബ പറയുന്നു ഞാൻ വരുന്നുണ്ട്, എനിക്ക് ക്ഷേത്രവുമുണ്ട്. നിരാകാരൻ ഒന്നും ചെയ്യാൻ കഴിയില്ല അതിനാൽ ശരീരമെടുക്കേണ്ടിവരുന്നു. ഇല്ലെങ്കിൽ പിന്നെ എങ്ങനെ ഞാൻ എന്റെ ഉള്ളിലുള്ള സൃഷ്ടി ചക്രത്തിന്റെ ജ്ഞാനം നിങ്ങളെ പഠിപ്പിക്കും? തീർച്ചയായും ശരീരത്തിൽ വരണം. കുട്ടികളുടെ എണ്ണം വർദ്ധിച്ചുവരും. ഒരാൾ മറ്റൊരാളെ കൂടെക്കൊണ്ടുവരും. ആരാനോ ദേവീദേവതാ ധർമ്മത്തിലുള്ളത് അവരുടെ തെ ആണ് നടുക. ആരാനോ വന്ന് ബ്രഹ്മണരാകുന്നത് അവരുടെ തെയാണ് നടുന്നത്. ബ്രഹ്മണരുടെ പിതാവാണ് ബ്രഹ്മാവ്. ബ്രഹ്മാവിന്റെ പിതാവാണ് ശിവ ബാബ. അതിനാൽ ആത്മീയ അച്ഛനും പരിധിയുള്ള അച്ഛനും ഉണ്ട്. നിങ്ങൾ ശിവബാബയുടെ ആത്മീയ കുട്ടികളാണ് പിന്നെ ബ്രഹ്മബാബയുടെ ആത്മാവും ശിവബാബയുടെ കുട്ടിയാണ്. പിന്നീട് ബ്രഹ്മാവ് എല്ലാവരുടേയും പരിധിയുള്ള അച്ഛനാണ്, ബ്രഹ്മാവിലൂടെ ബ്രഹ്മാകുമാരന്മാരും കുമാരികളും ഉണ്ടാകുന്നു. നിങ്ങൾ ബ്രഹ്മാവിന്റെ കുട്ടികൾ ശിവബാബയുടെ പേരുകുട്ടികളാണ്. സമ്പത്ത് മുത്തച്ഛനിൽ നിന്നാണ് ലഭിക്കുന്നത്. ഇതും മനസ്സിലാക്കേണ്ട കാര്യമാണ്. ബാബയോട് ഏതെങ്കിലും കുട്ടി താൻ എന്ന് പദവി നേടും എന്നു ചോദിക്കുകയാണെങ്കിൽ ബാബ പറഞ്ഞുതരും.

ചിലർ പുതിയ പുതിയ കുട്ടികളെ കൊണ്ടുവരും, കാര്യം ചോദിക്കുകയേ വേണ്ട. ഒരു തവണ കാണുമ്പോൾ തന്നെ അമ്പ് തറക്കുന്നു. എത്ര നല്ല നല്ല കത്തുകളാണ് എഴുതുന്നത്- ബാബ ഇന്നയാൾ ഇങ്ങനെയുള്ള നല്ലകാര്യങ്ങൾ കേൾപ്പിച്ചപ്പോൾ പക്കാ നിശ്ചയം വന്നു, ഇപ്പോൾ അങ്ങ് വന്നിരിക്കുകയാണ്, അങ്ങയിൽ നിന്ന് പൂർണ്ണ സമ്പത്ത് നേടിയിട്ടേ വിടൂ. ബാബയെ ഒരിയ്ക്കലും കണ്ടിട്ടില്ലെങ്കിൽപോലും ഇങ്ങനെ കത്തഴുതുമ്പോൾ മനസ്സിലാകും കളഞ്ഞുപോയി തിരികെ കിട്ടിയ ഓമനസന്താനമാണെന്ന്. തെ നല്ലതാണെന്ന് പെട്ടെന്ന് മനസ്സിലാകുന്നു. ശ്രീനഗറിൽ പുതിയ കേന്ദ്രം തുറന്നു, അവിടെ നിന്നുള്ള പുതിയ പുതിയ കുട്ടികൾ കത്തഴുതി- ഇപ്പോൾ കാണാനുള്ള വെമ്പലാണ്. കേവലം ഈ ബന്ധനമേയുള്ളൂ. കാരണവും എഴുതുന്നു. ആരാനോ ദേവതാധർമ്മത്തിലുള്ളത് അവരാണ് വരുക. ആരാനോ ശ്രീകൃഷ്ണപുരിയിലേയ്ക്ക് വരാനുള്ളത് അവരാണ് ബ്രഹ്മാപുരിയിലേയ്ക്ക് വരുക. ബ്രഹ്മപുരി എന്നല്ല. ചിലർ ബ്രഹ്മകുമാരീ എന്ന് എഴുതുന്നു. ഇത് തെറ്റാണ്. ബ്രഹ്മം തത്വമാണ്. അതിന് എങ്ങനെ കുമാരിയുണ്ടാകും? പ്രജാപിതാ ബ്രഹ്മാവാനെങ്കിൽ പ്രശസ്തനാണ്. പ്രജാപിതാവ് തീർച്ചയായും ഇവിടെയല്ലേ ഉണ്ടാവുക. പ്രജാപിതാ ബ്രഹ്മാവിന്റെ കുട്ടികൾ ബ്രഹ്മാകുമാർ- കുമാരിമാർ അർത്ഥം പരമപിതാ പരമാത്മാ ശിവന്റെ ശക്തികൾ. ശക്തിലഭിക്കുന്നത് ശിവബാബയിൽ നിന്നാണ്, ബ്രഹ്മാവിന്റെ ആത്മാവിൽ നിന്നല്ല. അതിനാൽ ശിവബാബയെ വേണം ഓർമ്മിക്കാൻ. അതിലൂടെ മാത്രമേ നമ്മൾ പതിതത്തിൽ നിന്നും പാവനമാവുകയുള്ളൂ. ഈ സമയത്ത് എല്ലാവരും പാപാത്മാക്കളാണ്. സർവ്വരുടേയും ജന്മം വികാരത്തിലൂടെയാണുണ്ടാകുന്നത്. ഈ കാര്യങ്ങൾ ചിലർ പെട്ടെന്ന് മനസ്സിലാക്കുന്നു, ചിലരാണെങ്കിൽ ഒന്നും മനസ്സിലാക്കുന്നുമില്ല. ഇത് വളരെ അത്ഭുതകരമായ ജ്ഞാനമാണ്. ഭഗവാന് ഭക്തിയുടെ ഫലം നൽകുന്നതിനായി വരേണ്ടിവരുന്നു. കുട്ടികളെ പഠിപ്പിക്കുന്നു, പറയുന്നു ഞാൻ നിങ്ങളുടെ അച്ഛനുമാണ്, ടീച്ചറുമാണ്, സർഗുരുവുമാണ്. എല്ലാവരേയും തിരിച്ച് കൊണ്ടുപോകാനായി വന്നിരിക്കുകയാണ്, അതിനാൽ മുക്തമാക്കുകയും ചെയ്യുന്നു. അതിനാൽ പ്രേരണയിലൂടെയല്ല മുക്തമാക്കുന്നത്. സ്കൂളിലും വൃദ്ധി ഉണ്ടാകുന്നു. എന്നാൽ പഴയ ലോകത്തെ ഓർമ്മിച്ചാൽ ബാബയെ മറക്കും. മറന്ന് മറന്ന് അവസാനം പഴയ ലോകത്തിലേയ്ക്കുതന്നെ പോകുന്നു. പിന്നെ ജ്ഞാനത്തിന്റെ ഒന്നും ബുദ്ധിയിൽ നിൽക്കില്ല. കച്ചവടം കഴിഞ്ഞു. ബാബയ്ക്ക് എന്ത് നൽകിയോ അത് തിരിച്ച് എടുക്കുന്നു. ബുദ്ധിയുടെ പൂട്ട് പൂർണ്ണമായും അടയുന്നു. അച്ഛൻ ബുദ്ധിവാന്മാരുടേയും ബുദ്ധിയല്ലേ. എത്രനല്ലരീതിയിൽ മനസ്സിലാക്കിത്തരുന്നു. കേൾക്കുന്നവരുടെ കണ്ണും മുഖവും കണ്ടാൽ തന്നെ മനസ്സിലാകും- ഇവർക്ക് എത്രത്തോളം ധാരണയാകുന്നുണ്ട്, ഉയർന്ന പദവി നേടാൻ കഴിയുമോ ഇല്ലയോ? ബാബയ്ക്ക് പെട്ടെന്ന് മനസ്സിലാകും കുട്ടി മനസ്സിലാക്കുന്നുണ്ടോ അതോ ഇല്ലയോ? അല്ലെങ്കിൽ ബുദ്ധിയോഗം എവിടെയെങ്കിലും അലയുന്നുണ്ടോ? നാഡി നോക്കും. നാഡി നോക്കുന്നയാളും വളരെ സമർത്ഥനായിരിക്കണം. ലക്ഷ്യം വളരെ ഉയർന്നതാണ്. നിങ്ങൾക്ക് പെട്ടെന്ന് മനസ്സിലാ

ക്കാൻ കഴിയും- ഇവർക്ക് പറക്കാൻ കഴിയുമോ ഇല്ലയോ? നമ്പർവൈസല്ലേ.

ഈ ബ്രഹ്മാവ് ബ്രഹ്മപുത്രയാണ്(വലിയ നദി) എങ്കിലും തന്റെ മഹിമ ചെയ്തില്ലല്ലോ. സരസ്വതിയും സമർത്ഥയാണ്. ആ പഠിപ്പിൽ പരീക്ഷയും അപ്പോൾ തന്നെയുണ്ടാകും. ഈ പഠിപ്പിന്റെ പരീക്ഷ ഇപ്പോഴല്ല ഉണ്ടാകുന്നത്. ഏതുവരെ ജീവിച്ചിരിക്കുന്നുവോ അതുവരെ ജ്ഞാനാമൃതം കുടിക്കണം. ശരി.

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവുംമായ ബാപ്റ്റാദയുടെ സ്നേഹസ്നേഹങ്ങളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യസാരം -

1. ഒരുപ്രകാരത്തിലുള്ള പഴയശീലങ്ങൾക്കും വശപ്പെട്ട് തലതിരിഞ്ഞ കർമ്മങ്ങൾ ചെയ്യരുത്. ദേഹാഭിമാനത്തിന്റെ ശീലത്തെ ഉപേക്ഷിച്ച് ദേഹീ അഭിമാനിയായിരിക്കുന്നതിനുള്ള കോഴ്സ് പൂർത്തിയാക്കണം.

2. നിശ്ചയത്തിന് ഒരിയ്ക്കലും ഇളക്കം വരരുത്. ഏതുവരെ ജീവിച്ചിരിക്കുന്നുോ, അതുവരെ പഠിപ്പ് പഠിക്കുകയും പഠിപ്പിക്കുകയും വേണം.

വരദാനം:- പറക്കുന്ന കലയിലൂടെ ബാബയ്ക്ക് സമാനം ആശ്റൗണ്ട് പാർട്ട് അഭിനയിക്കുന്ന ചക്രവർത്തിയായി ഭവിക്കൂ

ഏതുപോലെയാണോ ബാബ ആശ്റൗണ്ട് പാർട്ട് ധാരിയായിട്ടുള്ളത്, കൂട്ടുകാരനുമകാൻ സാധിക്കും അച്ഛനുമകാൻ സാധിക്കും. ഇതുപോലെ പറക്കുന്ന കലയിലുള്ളവർക്കും ഏത് സമയം ഏത് സേവനത്തിന്റെ ആവശ്യകത ഉണ്ടായിരിക്കുമോ അതിൽ സമ്പന്ന പാർട്ടഭിനയിക്കാൻ സാധിക്കും. അവരെ തന്നെയാണ് ആശ്റൗണ്ട് പറക്കുന്ന പക്ഷിയെന്ന് പറയുന്നത്. അവർ ഇങ്ങനെ നിർബന്ധനരായിരിക്കും എവിടെ സേവനമുണ്ടായാലും അവിടെ എത്തിച്ചേരും. എല്ലാ പ്രകാരത്തിലുള്ള സേവനത്തിലും സഫലതാമൂർത്തിയാകും. അവരെ തന്നെയാണ് പറയുന്നത് ചക്രവർത്തി, ആശ്റൗണ്ട് പാർട്ട് ധാരി.

സ്റ്റോഗൻ:- പരസ്പരം വിശേഷതകളെ സ്മൃതിയിൽ വെച്ച് വിശ്വസ്തരാകൂ എങ്കിൽ സംഘടന ഐകമത്യമുള്ളതാകും.